

## Amar Ujala MTNL

Date: 22-02-2007 | Edition: Delhi | Page: 8 | Source: Bureau | Clip size (cm): W: 19 H: 9

Clip: 1 of 1

एमटीएनएल की पहल

# लैंडलाइन पर वॉयस एसएमएस की सुविधा

## सहूलियत

मोबाइल और बेसिक फोन यूजर्स को फायदा

15 दिन तक मुफ्त मिलेगी सेवा

सेवा की अधिकतम अवधि 30 सेकेंड होगी

नई दिल्ली। अगर आपके पास बेसिक फोन है और उसमें एसएमएस सुविधा नहीं है तो ज्यादा परेशान होने की जरूरत नहीं है। महानगर टेलीफोन निगम लिमिटेड (एमटीएनएल) के बेसिक फोन और मोबाइल फोन इस्तेमाल करने वाले युवा अब अपने फोन पर वॉयस एसएमएस सुविधा का फायदा भी उठा सकेंगे। एमटीएनएल ने बुधवार से अपने लैंडलाइन और मोबाइल उपभोक्ताओं के लिए वॉयस एसएमएस सेवा का शुभारंभ कर दिया है। इस सेवा के जरिए उपभोक्ता किसी भी लैंडलाइन फोन या मोबाइल उपभोक्ता को अपनी आवाज में ही संदेश भेज सकेंगे।

एमटीएनएल ने बुधवार से अपनी नई सेवा वॉयस एसएमएस की शुरूआत की। इस सेवा

का फायदा एमटीएनएल के मोबाइल उपभोक्ताओं के साथ-साथ लैंडलाइन यूजर्स भी ले सकेंगे। खास बात यह है कि इस सेवा के लिए अन्य किसी भी अटैचमेंट या खास हैंडसेट की जरूरत नहीं पड़ेगी। शुरूआती 15 दिनों तक सभी उपभोक्ताओं के लिए यह सर्विस पूरी तरह फ्री होगी। इस वॉयस एसएमएस की अधिकतम अवधि 30 सेकेंड होगी। एसएमएस होने के बाद जिस व्यक्ति को एसएमएस किया गया है उसे अपने आप ही इसकी जानकारी मिल जाएगी। मोबाइल से मोबाइल या लैंडलाइन से मोबाइल पर वॉयस एसएमएस सर्विस का इस्तेमाल करने के लिए एसएमएस भेजने वाले उपभोक्ता को दूसरे उपभोक्ता का नंबर डायल करने के बाद 1 और \* डायल करना होगा।

नंबर डायल करने के बाद उपभोक्ता को अपना मैसेज बोलना होगा। मैसेज पूरा होने के बाद फोन लाइन काट देनी होगी।

लैंडलाइन से लैंडलाइन फोन पर इस सर्विस का इस्तेमाल करने के लिए भी यही प्रक्रिया इस्तेमाल करनी होगी। लेकिन मोबाइल से लैंडलाइन पर वॉयस एसएमएस करने के लिए उपभोक्ता को दूसरे उपभोक्ता का नंबर उसके एसटीडी कोड के साथ डायल करना होगा। वहीं जिस उपभोक्ता को वॉयस एसएमएस भेजा गया है उसे मैसेज सुनने के लिए 1\*0\* डायल करना होगा। पुराने मैसेज सुनने के लिए 1\*1\* डायल करना होगा। मोबाइल और बेसिक फोन उपभोक्ताओं, दोनों के लिए मैसेज सुनने की यही प्रक्रिया रहेगी।

### एमटीएनएल की वॉयस एसएमएस सेवा शुरू

पश्चिमी दिल्ली, जागरण संवाददाता : यदि आप एमटीएनएल का लैंड लाइन या मोबाइल इस्तेमाल करते हैं तो अपनी आवाज में शुभचिंतकों को एसएमएस भेज सकते हैं। महानगर टेलीफोन निगम लिमिटेड (एमटीएनएल) ने अपनी वॉयस एसएमएस सेवा की शुरुआत की है। इसके लिए किसी विशेष टेलीफोन सेट या मोबाइल सेट की जरूरत नहीं है, बल्कि किसी भी सामान्य सेट से आप इस सेवा का लाभ उठा सकते हैं।

हालांकि फिलहाल दिल्ली के सीडीएमए एवं एनसीआर के मोबाइल सेवा धारक इसका लाभ नहीं उठा सकेंगे। 21 फरवरी को एमटीएनएल ने वॉयस एसएमएस सेवा शुरू की। अगले 15 दिन तक एमटीएनएल सेवाधारक इस सेवा का निःशुल्क लाभ उठा सकते हैं।

# मोबाइल बोलेगा भाई, गाली आई या बधाई

नई दिल्ली (वि.सं.)। अब दिल्ली में महानगर टेलीफोन निगम लिमिटेड (एमटीएनएल) के सभी फिक्स और मोबाइल फोन उपभोक्ता अपने फोन में कोई अतिरिक्त उपकरण लगाए बिना अपनी आवाज में ही संदेश भेज और सुन सकते हैं।

इन संदेशों की अवधि अधिकतम तीस सेकेंड होगी। पहले पन्द्रह दिनों तक एमटीएनएल इस सेवा के लिये उपभोक्ता से कोई शुल्क नहीं लेगा। एमटीएनएल ने इस सेवा को बुधवार को शुरू किया। याद रहे कि यह सेवा इस समय दिल्ली के सीडीएमए

उपभोक्ताओं और राष्ट्रीय राजधानी क्षेत्र के मोबाइल उपभोक्ताओं को उपलब्ध नहीं है।

एमटीएनएल के प्रवक्ता ने बताया कि मोबाइल से मोबाइल अथवा फिक्स फोन से मोबाइल पर संदेश भेजने के लिए पहले एक और स्टार दबाकर संदेश पाने वाले का नम्बर मिलाएं और संदेश देने के बाद तुरन्त फोन

काट दें। फिक्स फोन से फिक्स फोन पर संदेश भेजने के लिए भी यही प्रक्रिया अपनानी होगी। मोबाइल से फिक्स फोन पर संदेश देने के लिए पहले एक और स्टार डायल कर पाने वाले का नम्बर एसटीडी कोड 011 के साथ मिलाना होगा। संदेश सुनने के

लिए फिक्स अथवा मोबाइल फोन पर पहले एक, स्टार, शून्य और स्टार डायल कर सभी नए संदेश सुने जा सकते हैं। पुराने संदेशों को सुनने के लिए एक, स्टार एक और स्टार मिलाना होगा।

प्रवक्ता के अनुसार, बोलता संदेश आने पर मोबाइल फोन

उपभोक्ता के स्क्रीन पर नया बोलता संदेश का संकेत मिलेगा, जबकि फिक्स फोन पर केवल घंटी बजेगी और रिसीवर उठाने पर उपभोक्ता संदेश सुन सकेगा। उपभोक्ता के पास इन संदेशों को दूसरों के पास भेजने के अलावा उन्हें हटाने, जवाब देने अथवा बनाए रखने के भी विकल्प हैं।



## अब फोन और मोबाइल पर बोल कर भेजिए संदेश

जनसत्ता संवाददाता  
नई दिल्ली, २१  
फरवरी। एमटीएनएल ने  
दिल्ली के उपभोक्ताओं  
के लिए बुधवार से  
वायस-एसएमएस सेवा  
शुरू कर दी। इसके तहत  
दिल्ली के लैंडलाइन व  
मोबाइल उपभोक्ता अब  
आम टेलीफोन से अपनी  
आवाज में संदेश भेज



सकेंगे। इसके लिए उपभोक्ताओं को कोई  
अतिरिक्त उपकरण की जरूरत नहीं है। यह सेवा  
१५ दिन के लिए मुफ्त रखी गई है।

इस वापस संदेश की तय सीमा ३० सेकेंड है  
और यह सेवा अभी दिल्ली के सीडीएमए व  
एनसीआर के मोबाइल उपभोक्ताओं के लिए नहीं  
है। मोबाइल से मोबाइल और लैंडलाइन से  
मोबाइल पर संदेश भेजने के लिए पहले एक फिर  
स्टार डायल करना होगा। इसके बाद प्राप्तकर्ता  
का नंबर डायल कर संदेश कहें फिर टेलीफोन  
बंद कर दें। इसी तरह लैंडलाइन से लैंडलाइन पर  
संदेश भेजने के लिए पहले एक फिर स्टार डायल  
करने के बाद जिसे संदेश भेज रहे हैं उसका नंबर  
डायल करें फिर अपना संदेश बोल कर टेलीफोन  
बंद कर देना होगा।

मोबाइल से लैंडलाइन के लिए पहले एक फिर  
स्टार डायल कर प्राप्तकर्ता का फोन नंबर  
एसटीडी के कोड के साथ डायल करना होगा और  
फिर अपना संदेश बोल कर टेलीफोन बंद कर  
देना होगा। लैंडलाइन और मोबाइल से नए संदेश  
को दोबारा पाने के लिए एक फिर जीरो फिर स्टार  
का बटन दबाना होगा।

# सुन भी सकेंगे एसएमएस!

नई दिल्ली (प्रस) : अब एमटीएनएल के ग्राहक अपनी लैंडलाइन और मोबाइल फोन पर वॉइस एसएमएस सुन सकेंगे। एमटीएनएल ने यह सुविधा बुधवार से शुरू की है। वॉइस एसएमएस नाम की इस सर्विस के जरिए कंस्यूमर फोन पर अपना मेसेज टाइप करने की बजाय अपनी आवाज में रेकॉर्ड कराएंगे। मेसेज रेकॉर्ड होने के बाद मेसेज पानेवाले के फोन की घंटी बजेगी। जब वह व्यक्ति फोन सुनेगा तो उसे रेकॉर्ड किया गया मेसेज सुनने को मिलेगा।

एमटीएनएल प्रवक्ता के मुताबिक फिलहाल यह सर्विस एमटीएनएल के लैंडलाइन और मोबाइल फोन पर दिल्ली के लिए ही शुरू की गई है। एनसीआर और सीडीएमए कनेक्शनों को इससे बाहर रखा गया है। निगम के महाप्रबंधक राजवीर सिंह के मुताबिक अगले 15 दिन तक यह सर्विस फ्री रहेगी। लेकिन उसके बाद

कितना शुल्क वसूला जाएगा, इस बारे में एमटीएनएल ने अभी स्थिति साफ नहीं की है। एमटीएनएल अधिकारियों का कहना है कि चूंकि अभी यह फ्री सर्विस है, इसलिए इसे एमटीएनएल के फोन तक ही सीमित रखा गया है यानी इससे दूसरे नेटवर्क पर मेसेज नहीं जा सकेगा, लेकिन बाद में इसे दूसरे नेटवर्क के लिए चालू किया जाएगा तो चार्ज लगेगा।



## बोल डाल...

- ▶ एमटीएनएल ने शुरू की वॉइस एसएमएस सर्विस
- ▶ यह सर्विस पहले 15 दिन बिल्कुल फ्री

इस सेवा के तहत अधिकतम 30 सेकंड का मेसेज रेकॉर्ड करा सकेंगे। साथ ही मेसेज फॉरवर्ड, डिलीट, रिप्लाइ, और स्टोर करने की सुविधा भी मिलेगी। मोबाइल से

मोबाइल और लैंड लाइन से मोबाइल पर मेसेज भेजने के लिए 1 डायल करके पहले स्टार और फिर वह टेलिफोन नंबर डायल करना होगा, जिस पर मेसेज भेजना है। इसके बाद मेसेज रेकॉर्ड कराया जाएगा। लैंडलाइन और मोबाइल पर पुराना मेसेज सुनने के लिए ग्राहक को 1\*1\* डायल करना होगा।

## एमटीएनएल की वायस मैसेज सेवा सहारा न्यूज ब्यूरो

✽ नई दिल्ली, 21 फरवरी।

महानगर टेलीफोन निगम लिमिटेड (एमटीएनएल) अब अपने उपभोक्ताओं को वायस एसएमएस की सुविधा प्रदान करेगा। प्रयोग के तौर पर शुरू के दो सप्ताह तक इस सुविधा के बढ़ले कोई किराया नहीं वसूला जाएगा। बाद में उपभोक्ताओं को शुल्क अदा करना होगा।

एमटीएनएल द्वारा शुरू की गई इस सुविधा का इस्तेमाल लैंडलाइन और मोबाइलधारक दोनों कर सकते हैं। लैंडलाइन फोनधारकों को इस सेवा के लिए जरूरी है कि उसके पास एसएमएस सुविधायुक्त टेलीफोन सेट हो, तभी वह इस सेवा का इस्तेमाल कर सकते हैं। वायस एसएमएस के लिए लैंडलाइन उपभोक्ता को एक नंबर और स्टार डायल करना होगा। इसके बाद जिसे वायस मैसेज भेजना है उसका नंबर डायल करना होगा।